

रांची, धनबाद एवं पटना से प्रकाशित


शुभम संदेश

एक राज्य - एक अखबार

www.lagatar.in

रांची, रविवार 15 सितंबर 2024 • भाद्रपद शुक्ल पक्ष 12 संवत् 2081 • पृष्ठ : 12, मूल्य : ₹ 3 • वर्ष : 2, अंक : 158

आमंत्रण मूल्य : ₹ 3 मात्र



वीर शहीदों की पावन भूमि झारखण्ड में

श्री नरेन्द्र मोदी


माननीय प्रधानमंत्री

जी का हार्दिक अभिनंदन
और जोहार

15 सितम्बर, 2024



श्री नरेन्द्र मोदी
माननीय प्रधानमंत्री



श्री हेमन्त सोरेन
माननीय मुख्यमंत्री, झारखण्ड



श्री संतोष कुमार गंगवार
माननीय राज्यपाल, झारखण्ड

सूचना एवं जनसंपर्क विभाग, झारखण्ड सरकार

शुभम संदेश

एक राज्य - एक अखबार

रांची, धनबाद एवं पटना से प्रकाशित

रांची, रविवार 15 सितंबर 2024 • भाद्रपद शुक्ल पक्ष 12 संवत् 2081 • पृष्ठ : 12, मूल्य : ₹ 10 • वर्ष : 2, अंक : 158

आमंत्रण मूल्य : ₹ 3 मात्र

बिरसा मुण्डा के पावन धरती झारखंड में भारत के

माननीय प्रधानमंत्री

श्री नरेन्द्र मोदी जी

का हार्दिक अभिनंदन



रमेश सिंह

प्रदेश कार्यसमिति
सदस्य, भाजपा, झारखंड

शुभम संदेश

एक राज्य - एक अखबार



www.lagatar.in

रांची, रविवार 15 सितंबर 2024 • भाद्रपद शुक्ल पक्ष 12 संवत् 2081 • पृष्ठ : 12, मूल्य : ₹ 10 • वर्ष : 2, अंक : 158

आमंत्रण मूल्य : ₹ 3 लाख

क्या गरीब, लाचार लोगों के लिए किसी के दिल में कोई सहानुभूति नहीं? नक्सली हमले में पति को खोया, 27 साल बाद भी सरकारी योजनाओं का लाभ नहीं मिला, अब भी सरकार से मदद की आस

कुमार राज। सतबरवा (पलामू)

प्रखंड की बोहिता पंचायत में इंदिरा आवास, प्रधानमंत्री आवास, अबुआ आवास का लाभ हजारों लाभियों को मिल चुका है, पर विधवा अनाकरकली कुंवर को किसी भी योजना का लाभ नहीं मिला। 27 वर्ष पूर्व नक्सलियों ने उनके पति की हत्या कर दी थी। अकेली मां ने बच्चों को जैसे-तैसे करके पाल कर बड़ा किया। अब विधवा अनाकरकली की बेटी नीलम कुमारी सरकार से एक ही सवाल पूछ रही है कि क्या सिर्फ पैसे वालों को ही आवास मिलेगा? क्या हम गरीब, असहाय, लाचार लोगों के लिए किसी के दिलों में कोई सहानुभूति और जगह नहीं है?



सतबरवा प्रखंड की बोहिता पंचायत में एक बेवस मां की दास्तां
विधवा मां ने काफी परेशानी झेल बच्चों को पाल कर बड़ा किया



सतबरवा प्रखंड की बोहिता पंचायत में घर के बाहर खड़ी विधवा अनाकरकली कुंवर और जर्जर हो चुका मिट्टी का घर.

पूरी तरह जर्जर हो चुका है घर, एक छोर से गिर रहा : सतबरवा प्रखंड के बोहिता भंडार टोला में विधवा अनाकरकली कुंवर का घर मिट्टी का है। घर पूरी तरह जर्जर हो चुका है। एक छोर से घर गिर रहा है। वर्षों होने पर रात जाग कर गुजारनी पड़ती है। नीलम ने बताया कि करीब 27 वर्ष पूर्व मेरे पिता की हत्या नक्सलियों ने गोली मार कर दी थी। उस वक्त वह मां के गर्भ में चल रही थी। पिता की हत्या के छह माह बाद उसका जन्म हुआ। मां ने उसे और उसके बड़े भाई को मजदूरी कर जैसे-तैसे पाला। बेटी का विवाह भी कर दिया। बेटे का भी विवाह हो गया।
घर जर्जर होने के कारण अलग जगह रहना है बेटा : घर जर्जर रहने के कारण बेटा अपने परिवार को लेकर दूसरी जगह पर रहता है। वहीं, मां मजदूरी करने सुबह घर से निकल जाती है। विधवा अनाकरकली कुंवर ने

बताया कि पति की हत्या के बाद बहुत परेशानी झेल कर बच्चों की परवरिश की है। बहुत प्रयास किए कि सरकारी योजना के तहत उसे भी आवास मिल जाए, पर गरीबों की कौन सुनता है। हालांकि, अनाकरकली को अब भी आस है कि सरकारी उसकी सुध लेगी और योजनाओं का लाभ पहुंचाएगी।
निश्चित तौर पर आवास मिलेगा : मुखिया पति : बोहिता पंचायत की मुखिया कलावती देवी के पति लाल बिहारी साव ने बताया कि अबुआ आवास की पहली सूची में अनाकरकली कुंवर का नाम नहीं था। इस बार अबुआ आवास के लिए आवेदन दिया है। उसे निश्चित तौर पर आवास मिलेगा। वहीं, पंचायत सेवक सुरेश ठाकुर ने भी कहा कि विधवा अनाकरकली को अबुआ आवास योजना का लाभ मिलेगा।

ब्रीफ खबरें

एयरलिफ्ट कर लाया गया मजदूर का शव

रांची। मुख्यमंत्री हेमंत सोरेन के पहल पर हैदराबाद से प्रवासी मजदूर मंगलू साय का शव शनिवार को टीनगिना गांव पहुंचा। शव को एयरलिफ्ट कर हैदराबाद से लाया गया। मंगलू कर्नाटक में मछली पकड़ने का काम करता था। उसके परिजनों के पास उतने पैसे नहीं थे कि शव को कर्माटक से गांव लाया जा सके। श्रम विभाग की ओर से भी मंगलू के परिजनों को 50 हजार रुपए का चेक दिया गया।

बारिश में मकान गिरा अघड़ महिला की मौत पांडु (पलामू)

हल्की बारिश में शुकवार की रात कच्चा मकान गिरने से घर में मौजूद महिला की मौत हो गई। मृतका की पहचान शिव यादव की पत्नी चंद्रावती देवी (55) के रूप में हुई है। ग्रामीणों के अनुसार, रात में तेज आवाज के साथ वज्रपात हुआ और शिव यादव का कच्चा मकान गिर गया। मलबे में दबने से महिला की मौत हो गई। इधर, घटना की सूचना पर शनिवार की सुबह थाना प्रभारी कुमार गौरव दल-बल के साथ मौके पर पहुंचे और मृतका के शव को पोस्टमार्टम के लिए मेदिनीनगर सदर अस्पताल भेज दिया।

नक्सलियों ने दो टावर को क्षतिग्रस्त किया

लातेहार। जिले के महुआडांड प्रखंड के नेतरहाट थाना क्षेत्र के दुरुप गांव में शनिवार की दोपहर करीब डेढ़ बजे माआवोदियों ने बीएसएनएल के टावर को क्षतिग्रस्त कर दिया। जानकारी के अनुसार, माआवोदियों का एक दस्ता वहां आया और दो टावर को आग के हवाले कर दिया। वहीं, सोलर प्लेट को लाठी-डंडे से पीट कर क्षतिग्रस्त कर दिया। इस घटना में किस संगठन का हाथ है, यह स्पष्ट नहीं हो पाया है। हालांकि क्षेत्र में कई हैं कि माआवोदियों के दस्ते ने इस घटना को अंजाम दिया है। हालांकि इस घटना की अधिकारिक पुष्टि नहीं हो पाई थी। एसपी ने जांच करने की बात कही है।

कोयला कर्मियों को एक लाख के बोनस की उम्मीद

धनबाद। इस दुर्गा पूजा में कोल कर्मियों को एक लाख तक का बोनस मिल सकता है। कोलियरी इलाके में यूनियन नेता एक लाख बोनस देने की मांग कर रहे हैं। सूचना के मुताबिक इस बार बैंक एक दिन की होगी। इसमें सिर्फ बोनस पर ही चर्चा होगी। एक अक्टूबर को होने वाली बैंक पर 2.10 लाख कोयला कर्मियों को निगाहें टिकी हुई हैं। पिछले साल दुर्गा पूजा के मौके पर कोयलाकर्मियों को 85,000 रुपये बोनस मिला था। इस साल कोल इंडिया के लाभ में बढ़ोतरी हुई है। ऐसे में और बेहतर बोनस मिलने की मांग भी हो रही है। और इसकी संभावना भी है। ठेका कर्मियों को भी कुछ लाभ मिल सकता है। पिछले 10 साल से हर बार बोनस राशि में बढ़ोतरी हुई है। बीसीएल में बोनस का सीधा प्रभाव धनबाद के बाजार पर पड़ा। बोनस की जोरदार धूम रहेगी।

सड़क हादसा : चौपारण व पलामू में सड़क पर मौत बन कर दौड़ी हाईवा और क्रेन चार लोगों की मौत, दो गंभीर

महाराजगंज में हाईवा ने बाइक सवार को रौंदा, दो की मौत

संवाददाता। चौपारण

चौपारण-चतरा रोड़ में सिंहपुर स्कूल के पास तेज रफ्तार हाईवा ने बाइक सवार को अपनी चपेट में ले लिया। दुर्घटना में दो लोगों की मौत हो गई, जबकि तीसरे की हालत गंभीर बताई जा रही है। घटना शुकवार देर रात की है। मृतकों की पहचान चतरा जिले के राजपुर थाना क्षेत्र अंतर्गत नौडीहा निवासी बुधन कुमार और बिलखी कुमार के रूप में हुई है। विशाल कुमार की हालत काफी नाजुक है।

प्रत्यक्षदर्शियों के मुताबिक, इटखोरी की तरफ से छरी लदा हाइवा तेज रफ्तार में चौपारण की ओर जा रहा था। इसी क्रम में महाराजगंज में एक बाइक पर सवार तीन लोगों को अपनी चपेट में ले लिया और बाइक समेत तीनों लोगों को 200 फीट तक सड़क पर धसीटते हुआ निकल गया। दुर्घटना के बाद स्थानीय लोगों ने हाईवा का पीछा किया, तो चौपारण-चतरा



महाराजगंज में दुर्घटना के बाद सड़क पर खड़ी हाईवा।

मोड़ के पास हाइवा को खड़ा कर चालक फरार हो गया। इधर, दुर्घटना की सूचना मिलते ही चौपारण पुलिस और स्थानीय जनप्रतिनिधि भी पहुंच गए थे। जानकारी के मुताबिक, बाइक सवार बुधन कुमार की घटनास्थल पर ही मौत हो गई थी। वहीं, गंभीर रूप से घायल बिलखी कुमार और विशाल कुमार को सामुदायिक

स्वास्थ्य केंद्र लाया गया। चिकित्सकों ने प्राथमिक उपचार के बाद दोनों को सदर अस्पताल, हजारीबाग रेफर कर दिया। हजारीबाग में इलाज के दौरान बिलखी कुमार की भी मौत हो गई। वहीं, चिकित्सक ने विशाल की स्थिति को देखते हुए उसे रांची के रिम्स रेफर कर दिया। परिजनों ने बताया कि उसकी हालत काफी गंभीर बनी हुई है।

करमा के दिन सड़क हादसे में दो सगे भाइयों की मौत

एक अन्य ही हालत गंभीर, अस्पताल में भर्ती कराया गया

पलामू जिले के पड़वा थाना क्षेत्र में शनिवार की देर शाम क्रेन की चपेट में आने से बाइक सवार दो लोगों की मौत हो गई। वहीं एक अन्य गंभीर रूप से घायल है। दुर्घटना के बाद उग्र ग्रामीणों ने पलामू-औरंगाबाद सड़क मार्ग को जाम कर दिया। इधर, घटना की सूचना मिलते ही पड़वा थाना प्रभारी मौके पर पहुंचे और घायल को इलाज के लिए अस्पताल भेजवाया। वहीं ग्रामीणों को काफी समझा-बुझा कर जाम हटाने के प्रयास में जुटे थे। लेकिन, लोग मुआवजे की मांग पर अड़े थे। मृतकों की पहचान जहरा कोलियरी तीन नंबर कॉलोनी निवासी जितेंद्र कुमार और अरुण कुमार के रूप में हुई है। दोनों सगे भाई थे। बताया जा रहा है कि दोनों भाई पड़वा बाजार कर्मा पूजा का सामान लेकर बाइक से अपने घर जा



पड़वा में दुर्घटनाग्रस्त बाइक।

रहे थे। इसी क्रम में क्रेन ने दोनों भाइयों समेत एक और युवक को अपनी चपेट में ले लिया। इस हादसे में दोनों सगे भाइयों की मौके पर ही मौत हो गई थी। वहीं, बाइक के भी परखचे उड़ गये। दुर्घटना के बाद चालक क्रेन खड़ी कर फरार हो गया। समाचार लिखे जाने तक सड़क जाम ही था और आक्रोशित लोग वरीय पदाधिकारी को बुलाने की मांग कर रहे थे। इस दौरान सड़क के दोनों ओर वाहनों की लंबी कतार भी लग गई थी।

खूंटी में बुजुर्ग की धारधार हथियार से मार कर हत्या

केवड़ा पुलिस पिकेट के पीछे अपराधियों ने किया था हमला

संवाददाता। खूंटी

खूंटी के मूरहू थाना क्षेत्र में केवड़ा पुलिस पिकेट के पीछे अपराधियों ने एक बुजुर्ग व्यक्ति की धारदार हथियार से मार कर हत्या कर दी। मृतक की पहचान केवड़ा स्थित गेट टोली गांव निवासी लदुरा पाहन (67) के रूप में हुई है। बताया जा रहा है कि लदुरा पाहन शुकवार को खरीदारी करने केवड़ा बाजार गया था। वहां से घर लौटने के दौरान अपराधियों ने उनपर धारदार हथियार से हमला कर दिया।

इस हमले में बुजुर्ग जमीन पर गिर गये। इसके बाद अपराधी भाग निकले। कुछ देर बाद कुछ ग्रामीणों की नजर



लदुरा पाहन (फाइल फोटो)।

जमीन पर गिरे बुजुर्ग पर पड़ी। पहचान के बाद उनके परिजनों को जानकारी दी गयी। सूचना मिलते ही परिजन सहित अन्य ग्रामीण मौके पर पहुंचे। अस्पताल ले जाने के दौरान ही निजी अस्पताल में भर्ती कराया, जहां डॉक्टरों ने उन्हें मृत घोषित कर दिया। शनिवार सुबह सूचना मिलने पर मूरहू थाना की पुलिस घटनास्थल पर पहुंची और जांच में जुट गई।

सुदेश महतो ने असम में हिमंता बिस्व सरमा से मुलाकात की चुनाव में सीट शेयरिंग पर चर्चा

राजनीतिक गलियारों में मुलाकात के कई मायने निकाले जा रहे

प्रमुख संवाददाता। रांची

आजसू सुप्रोमो सुदेश महतो ने असम में वहां के सीएम हिमंता बिस्व सरमा से मुलाकात की। इस दौरान उन्होंने आगामी विधानसभा चुनाव में सीट शेयरिंग के साथ चुनावी रणनीति पर बात की। बताते चलें सुदेश महतो इससे पहले भी कई बार हिमंता बिस्व सरमा से मुलाकात कर चुके हैं। राजनीतिक गलियारों में इस मुलाकात के कई मायने भी निकाले जा रहे हैं। सुदेश ने कहा है कि असम के मुख्यमंत्री के पूरे परिवार के साथ उनके निवास पर सुखद मुलाकात हुई है। इस दौरान झारखंड के



असम में हिमंता व उनके परिवार से पत्नी के साथ मिलते सुदेश महतो।

वर्तमान राजनीतिक हालात एवं विभिन्न विषयों पर विस्तार से चर्चा हुई। इस मौके पर मेरे साथ मेरी धर्मपत्नी नेहा महतो भी मौजूद थीं। इससे पहले हेमंत सोरेन ने मध्य प्रदेश के भोपाल में

जाकर केंद्रीय मंत्री और भाजपा के झारखंड विधानसभा चुनाव प्रभारी शिवराज सिंह चौहान से भेंट की थी। वहां आगामी विधानसभा चुनाव पर चर्चा हुई थी। उन्होंने महाकाल के दर्शन भी किये थे।

उत्पाद सिपाही बहाली दौड़ में बेहोश अभ्यर्थी की मौत

वरीय संवाददाता। रांची

उत्पाद सिपाही बहाली दौड़ में शामिल जमशेदपुर के एक अभ्यर्थी की मौत शनिवार को हो गयी। मृत अभ्यर्थी का नाम मुरामुल्ला सूर्या था। वह जमशेदपुर के बर्माहाइस रहने वाला था। रांची में 12 सितंबर को बहाली प्रक्रिया के दौरान दौड़ लगाते हुए वह बेहोश हो गया था। तबीयत बिगड़ने पर उसे इलाज के लिए रिम्स में भर्ती कराया गया था, जहां उसकी मौत हो गयी।



मुरामुल्ला सूर्या (फाइल फोटो)।

पलामू में सबसे अधिक पांव की गयी जान

उत्पाद सिपाही बहाली दौड़ में अब तक 300 से भी ज्यादा अभ्यर्थी बेहोश हुए हैं। उनमें 14 अभ्यर्थियों की मौत हो चुकी है। पलामू में सबसे अधिक पांव अभ्यर्थियों की जान गयी है। मरने वालों में बिहार के गया निवासी अमरेश कुमार, रांची के ओरमांडी निवासी अजय महतो, पलामू के छतरपुर निवासी अरुण कुमार और गोड्डा निवासी प्रदीप कुमार शामिल हैं। हजारीबाग के पटना स्थित पुलिस ट्रेनिंग सेंटर में चल रही दौड़ में अब तक दो युवकों सूरज वर्मा और महेश कुमार की जान गयी है। वहीं रांची में तीन और गिरिडीह, पूर्वी सिंहभूम, गिरिडीह, साहिबगंज में एक-एक अभ्यर्थी की मौत हुई है।

सात लाख रुपये की अफीम के साथ तीन तस्कर गिरफ्तार

संवाददाता। चतरा

सिमरिया पुलिस ने अफीम तस्करों के विरुद्ध बड़ी कार्रवाई करते हुए तीन तस्करों को गिरफ्तार किया है। तस्करों में प्रयुक्त दो स्कूटी, एक बाइक और तीन मोबाइल भी जब्त किये गये हैं। एसडीपीओ अजय कुमार केसरी ने बताया कि चतरा एसपी विकास पांडेय को गुप्त सूचना मिली थी कि सिमरिया थाना क्षेत्र के लेपो के पोखरिया जंगल के पास कुछ लोग अफीम की खरीद-बिक्री करने वाले हैं। इसके बाद छापेमारी दल का गठन किया गया। पुलिस टीम जंगल के पास पहुंची ही थी कि तीन लोग तीन अलग-अलग वाहनों से जंगल की ओर से निकलते दिखे। पुलिस ने तीनों को रोक कर तलाशी ली। इस क्रम में

दो स्कूटी, एक बाइक और तीन मोबाइल जब्त

बरामद अफीम का वजन 1.8 किलो बताया गया

स्कूटी की डिक्री से संफेद प्लास्टिक में रखा 1.8 किलो अफीम बरामद किया गया। बरामद अफीम की कीमत अंतरराष्ट्रीय बाजार में सात लाख रुपये आकी गई है। पुलिस ने मौके से तीनों युवकों को गिरफ्तार कर पूछताछ की। गिरफ्तार आरोपियों में खूंटी जिला के मरंगहदा गांव निवासी सुनील मुंडा (वर्तमान में टेटुआतरी लेपो टोला निवासी), सिमरिया थाना क्षेत्र के लेपो गांव निवासी अजित कुमार वर्मा और उसके भाई छोटू कुमार के रूप में की है।

आरोप सवालियों के घरे में पलामू सेंट्रल जेल प्रशासन, कैदियों के परिजनों का गंभीर आरोप

जेल में छह महीने के भीतर चार कैदियों की मौत

संजीत यादव। मेदिनीनगर

पलामू सेंट्रल जेल में करीब छह महीने के अंदर चार बंदियों की मौत हो चुकी है। जेल प्रशासन के अनुसार, सभी की मौत बीमार होने के बाद अस्पताल में इलाज के दौरान हुईं। हाल के दिनों में दो युवा बंदियों की मौत के बाद जेल प्रशासन सवालियों के कटघरे में खड़ा है। जेल में बंद अजय चौधरी और कुंदन पांडेय, दोनों की 30 वर्ष के अंदर ही थी। परिजनों के अनुसार दोनों युवक, पहले से बीमार नहीं थे। जेल में पिटाई के बाद दोनों की तबीयत बिगड़ी। उन्होंने जेल प्रशासन पर सवाल खड़े करते हुए कार्रवाई की मांग भी की थी। मामले में जांच तो हुई, पर अब तक किसी पर कोई कार्रवाई नहीं हुई।



जेल में बंद कैदियों के परिजनों का कहना है कि अगर कैदी बीमार होते हैं, तो उनके परिजन को जानकारी क्यों नहीं दी जाती है। अस्पताल ले जाने के दौरान ही परिजनों को सूचना क्यों दी जाती है? उधर, कैदी कुंदन पांडेय की मौत के बाद मामले की गंभीरता को देखते हुए पलामू डीसी राशि रंजन ने मेदिनीनगर मेडिकल

कैदियों की कब-कब हुई मौत

11 सितंबर 2024 - कैदी कुंदन कुमार पांडेय को तबीयत बिगड़ने के बाद अस्पताल में इलाज के दौरान मौत हो गयी थी। मृतक कैदी शहर थाना क्षेत्र के रेडमा का रहने वाला था। वह छह सितंबर 2024 को नाबालिग के अपहरण मामले में जेल में बंद था।
22 जुलाई 2024 - कैदी रामदेव कोरवा की अस्पताल में इलाज के दौरान मौत हुई थी। मृतक कैदी गढ़वा के रंका थाना क्षेत्र के सिराईकलां का रहने वाला था। कुछ दिनों पहले ही रामदेव कोरवा को गढ़वा से पलामू सेंट्रल जेल ट्रांसफर किया गया था।
31 मई 2024 - विचाराधीन कैदी संजय शर्मा की अस्पताल में इलाज के दौरान मौत हो गई थी। मृतक पलामू के हैदरनगर का रहने वाला था। संजय शर्मा 12 दिसंबर 2017 से पलामू सेंट्रल जेल में बंद था।
8 अप्रैल 2024 - कैदी अजय चौधरी की रिम्स में इलाज के दौरान मौत हो गई थी। परिजनों ने जमकर हंगामा करते हुए सड़क भी जाम किया था। अजय चौधरी अपने चचेरे भाई की गोली मार कर हत्या करने के आरोप में जेल में बंद था।

SARALA BIRLA PUBLIC SCHOOL
Birla Knowledge City, Vill - Ara. P.O. - Mahilong,
Ranchi-Purulia Highway, Ranchi - 835163 (Jharkhand)
Phone: 9507035717, 9507035987
E-mail - info@sbspranchi.com • Website : www.sbspranchi.com

REGISTRATION FOR ADMISSION (2025-26)
Registration forms for admission in **Nursery, KG-I, KG-II, Std. I & Std. IX** can be filled and submitted online through the school's official website www.sbspranchi.com from 16.09.2024 to 15.10.2024. Online registration forms (2025-26) available for provisional admission in Std. XI (Science, Commerce & Humanities). For further details please log on to www.sbspranchi.com or call front office 9507035717, 9507035987 on working days. (Timing: 08:00 am to 01:00 pm).
BPL/EWS category candidates can apply online through www.the.sbspranchi.com (as per Govt. norms) for admission in Nursery only.

VACANCY FOR TEACHERS (2025-26)
PGT, TGT and PRTs are required for all the subjects including foreign languages.
How to Apply: The eligible candidates are instructed to fill and submit the online application form along with a recent scanned photograph and a brief narrative (500-1000 words) on their professional ideology through the link <https://sbspranchi.in/career> on or before 15.10.2024.
Principal

शुभम संदेश

एक राज्य - एक अखबार



मौसम

शहर	अधिकतम	न्यूनतम
धनबाद	26.4	25.2
जमशेदपुर	28.6	24.0
डालहनगंज	30.6	24.2

तापमान डिग्री सेल्सियस में.

रांची, धनबाद एवं पटना से प्रकाशित

रांची, रविवार 15 सितंबर 2024 • भाद्रपद शुक्ल पक्ष 12 संवत् 2081 • पृष्ठ : 12, मूल्य : ₹ 10 • वर्ष : 2, अंक : 158

आमंत्रण मूल्य : ₹ 3 मात्र

सर्वाका

सोना (बिक्री)	69,200
चांदी (किलो)	89,000

ब्रीफ खबरें

अरे तुम अपने और अपने 'पप्पू' के बारे में सोचो...

नयी दिल्ली। नेता प्रतिपक्ष राहुल गांधी को लेकर यूपी के गौतमबुद्धनगर के डीएम के एक्स हैडल से की गई एक पोस्ट को लेकर राजनीति गरमा गई है। डीएम ने लिखा है- अरे तुम अपनी और अपने 'पप्पू' के बारे में सोचो... कांग्रेस प्रवक्ता सुप्रिया श्रीनेत ने एक्स पर नोटिफिकेशन के डीएम के पोस्ट का स्क्रीनशॉट शेयर करते हुए कहा, उन्होंने राहुल गांधी के लिए अपमानजनक टिप्पणी की है। विवाद बढ़ते ही डीएम मनीष वर्मा ने सफाई दी है कि उनके एक्स आईडी का दुरुपयोग किया गया है। कांग्रेस ने मामले में कार्रवाई की मांग की है।

मैं आपकी दीदी बनकर आई हूँ, सीएम नहीं

कोलकाता। पश्चिम बंगाल में कोलकाता के आरजी कर मेडिकल कॉलेज-अस्पताल में एक प्रसिद्ध महिला डॉक्टर से दुष्कर्म और हत्या के मामले में प्रदर्शन कर रहे जूनियर डॉक्टरों और राज्य सरकार के बीच गतिरोध जारी है। इस बीच सीएम ममता बनर्जी प्रदर्शन कर रहे डॉक्टरों से मिलने पहुंचीं। ममता ने कहा कि वह इस दीदी के तौर पर डॉक्टरों से मिलने आई हैं, सीएम बन कर नहीं। -पेज 12 भी देखें

कोलकाता में जोरदार धमाका, दो घायल

कोलकाता। कोलकाता के एएसएन बनर्जी रोड पर शनिवार को पर हुए विस्फोट में दो लोग घायल हो गए। इनमें एक महिला भी शामिल है। घायलों का अस्पताल में इलाज चल रहा है। पुलिस ने इलाके को सुरक्षा घेरे से घेर लिया, ताकि आम जनता को नुकसान न हो पाए। बम निरोधक दस्ते भी जांच कर रहा है।

केजरीवाल ने किया हनुमान जी का दर्शन

नयी दिल्ली। दिल्ली के सीएम अरविंद केजरीवाल जेल से बाहर आने के बाद शनिवार को पंजी सुनीता केजरीवाल संग कर्नाट प्लेस स्थित प्रसिद्ध हनुमान दोषहर पहुंचे और वहां दर्शन कर आशीर्वाद लिया। इस मौके पर मनीष सिंसोदिया और आप सांसद संजय सिंह भी सीएम के साथ थे।

शेयर बाजार में कल आ रहा बिग मंडे

मुंबई। सोमवार का दिन प्राइमरी मार्केट के लिए अहम है। इस दिन तीन कंपनियों के आईपीओ की मार्केट में लिस्टिंग है। इसमें बजाज हाउसिंग, टॉलिंस टायर्स और क्रॉस लिमिटेड के आईपीओ के नाम शामिल हैं। बजाज हाउसिंग के आईपीओ का साइज 6,560 करोड़ का है। इसको निवेशकों से शानदार रिस्पॉन्स मिला है। यह 68 गुना तक बढ़ कर बढ़ हुआ।

वियतनाम में तूफान का कहर, 254 मरे

हनोई। वियतनाम में तूफान यागी ने कहर बरपाया है। तूफान के कारण भूस्खलन और बाढ़ से उत्तरी क्षेत्र में 254 लोगों की मौत हो गयी तथा 82 लोग लापता हैं। लाओ काई, काओ बांग और येन बाई सबसे अधिक प्रभावित प्रांत हैं, जहां क्रमशः 111, 43 और 49 लोगों की मौत हो चुकी है।

मैंने पीएम पद का ऑफर ठुकरा दिया: गडकरी

नयी दिल्ली। केंद्रीय परिवहन और राष्ट्रीय राजमार्ग मंत्री नितिन गडकरी ने शनिवार को दावा किया कि 2024 के लोकसभा चुनावों से पहले विपक्ष के एक बड़े नेता ने उनके सामने पीएम पद का प्रस्ताव रखा था, लेकिन उन्होंने इसे अस्वीकार कर दिया। गडकरी ने कहा, मैंने नेता से कहा कि मैं एक विचारधारा और विश्वास का पालन करनेवाला व्यक्ति हूँ, मैं एक ऐसी पार्टी में हूँ जिसमें मुझे वह सब कुछ दिया, जिसकी मैंने कभी कल्पना की नहीं की थी। कोई भी प्रस्ताव मुझे लुभा नहीं सकता।

पीएम मोदी आज झारखंड आएंगे, भाजपा नेताओं का जुटान

देंगे कई सौगात

शुभम संदेश टीम। रांची/ जमशेदपुर

पीएम नरेंद्र मोदी रविवार को झारखंड आ रहे हैं। वे सुबह 8:45 बजे रांची एयरपोर्ट पहुंचेंगे। यहां से हेलीकॉप्टर से जमशेदपुर के सोनारी एयरपोर्ट पहुंचेंगे, जहां उनकी आगवानी राज्यपाल संतोष गंगवार करेंगे। इसके बाद केंद्रीय कृषि मंत्री शिवराज सिंह चौहान, रेल मंत्री अश्विनी वैष्णव, भाजपा प्रदेश अध्यक्ष बाबूलाल मरांडी, अर्जुन मुंडा, सांसद विद्युत बरग महतो, टाटा स्टील के सीईओ सह एमडी टीवी नरेंद्रन, वीपी चाणक्य चौधरी समेत कई अन्य नेता और प्रशासनिक अधिकारी पीएम का स्वागत करेंगे।

एयरपोर्ट पर पीएम को गाई ऑफ ऑनर दिया जाएगा। उसके बाद 10:15 बजे उनका कारेकड टाटानगर स्टेशन के लिए प्रस्थान कर जाएगा। टाटानगर स्टेशन पर पीएम प्लेटफॉर्म नंबर 1 पर बने कार्यक्रम स्थल वंदे भारत ट्रेन को हरी झंडी दिखाएंगे। पीएम सबसे पहले टाटा-पटना वंदे भारत को हरी झंडी दिखाएंगे। उसके बाद एक-एक करके पांच अन्य वंदे भारत को खाना करेंगे। जमशेदपुर में आयोजित कार्यक्रमों के समापन के बाद पीएम दोपहर 1.45 बजे फिर रांची पहुंचेंगे। रांची एयरपोर्ट से गुजरात के लिए प्रस्थान करेंगे। पीएम लाम्बाग छह घंटे तक झारखंड में रहेंगे।

पीएम के रूट लाइन पर नो फ्लाई जॉन घोषित: पीएम के के हवाई रूट पर नो फ्लाई जॉन घोषित कर दिया गया है। सुरक्षा की दृष्टि से एयरपोर्ट से 200 मीटर की परिधि में ड्रोन, पैराग्लाइडिंग और हॉट एयर बैलून जैसी गतिविधियों पर पूर्ण रोक रहेगी। पीएम मोदी के लिए एयरक्राफ्ट का हेलीकॉप्टर एयरपोर्ट पर पहुंच गया है। अफसरों ने शनिवार को एयरपोर्ट का जायजा लिया। पीएम के हेलीकॉप्टर की लैंडिंग स्थल का भी निरीक्षण किया। पीएम के आगमन को लेकर रांची से लेकर जमशेदपुर तक सुरक्षा के कड़े इंतजाम किए गए हैं। इधर, रेल मंत्री अश्विनी वैष्णव भी शनिवार देर शाम रांची पहुंच गए। रेल मंत्री सुबह जमशेदपुर आएंगे।

21 हजार करोड़ की योजनाओं का करेंगे उद्घाटन-शिलान्यास

टाटानगर रेलवे स्टेशन से वंदे भारत ट्रेन को दिखाएंगे हरी झंडी

जमशेदपुर के गोपाल मैदान में करेंगे जनसभा को संबोधित

गोपाल मैदान में सभा, रोड शो भी होगा

जमशेदपुर में पीएम नरेंद्र मोदी रविवार को एक तरह से झारखंड में विधानसभा चुनावों का भाजपा का बिगुल भी फूंकेंगे। गोपाल मैदान में पीएम की सभा भी होगी। वहां पीएम रोड शो भी करेंगे। रोड शो आधे घंटे का होगा। पीएम के कार्यक्रम को देखते हुए जमशेदपुर में सुरक्षा के पुख्ता इंतजाम किए गए हैं। तीन हजार से अधिक पुलिस पदाधिकारियों और जवानों की तैनाती गई है।

सुबह 8:45 बजे रांची एयरपोर्ट पहुंचेंगे

एयरपोर्ट पर गाई ऑफ ऑनर

रेलवे की सात परियोजनाओं का उद्घाटन एवं शिलान्यास करेंगे

तीन करोड़ लोगों को पक्का मकान की सौगात देंगे


पीएम का कार्यक्रम एक नजर में दिखाएंगे हरी झंडी

पीएम मोदी झारखंड को देंगे ये सौगातें

पीएम नरेंद्र मोदी रविवार को झारखंड कई सौगातें भी देंगे। देवघर में मधुपुर बाईपास लाइन और हजारीबाग जिले में हजारीबाग टाउन कोचिंग डिपो की आधारशिला रखेंगे। मधुपुर बाईपास लाइन के पूरा होने के बाद हावड़ा-दिल्ली मैन लाइन पर ट्रेनों की समस्या खत्म हो जाएगी। साथ ही गिरिडीह और जसीडीह के बीच यात्रा समय भी कम होगा। हजारीबाग टाउन कोचिंग डिपो इस स्टेशन पर कोचिंग प्लॉट के रखरखाव में मदद करेगा। जमशेदपुर में आयोजित कार्यक्रम में पीएम 21 हजार करोड़ की योजनाओं का शिलान्यास और उद्घाटन करेंगे। इस दौरान नरेंद्र मोदी के 20 हजार लोगों को घरों की सौगात देंगे। पीएम आवास योजना (ग्रामीण) के तहत दो करोड़ नए घरों के आवंटन का शुभारंभ करेंगे। वर्तमान वित्तीय वर्ष में एक लाख 13 हजार 185 आवासों का लक्ष्य झारखंड को मिला है। इसके लिए 187.79 करोड़ की राशि दी गई है।

कुरकुरा-कनारोन दोहरीकरण परियोजना: प्रधानमंत्री कुरकुरा-कनारोन दोहरीकरण परियोजना को भी राष्ट्र को समर्पित करेंगे, जो बंडामुंडा-रांची सिंगल लाइन खंड का हिस्सा है और रांची, मुुरी एवं चंद्रपुरा स्टेशनों के रास्ते राउरकेला-गोमोह मार्ग का हिस्सा है। इस परियोजना से माल की ढुलाई और यात्री यातायात को बढ़ाने में काफी मदद मिलेगी। इसके अलावा, आम लोगों की सुरक्षा बढ़ाने के लिए 04 रोड अंडर ब्रिज (आरयूबी) को भी राष्ट्र को समर्पित किया जाएगा।

छह वंदे भारत ट्रेनों को हरी झंडी दिखाएंगे



पीएम छह वंदे भारत ट्रेनों को हरी झंडी दिखाएंगे।

अत्याधुनिक वंदे भारत ट्रेनें इन मार्गों पर कनेक्टिविटी में सुधार करेंगी: इन वंदे भारत ट्रेनों के शुरू होने से नियमित यात्रियों, पेशेवरों, व्यापारियों और छात्र

समुदाय को लाभ होगा। ये ट्रेनें देवघर (झारखंड) में बैद्यनाथ धाम, वाराणसी (उत्तर प्रदेश) में काशी विश्वनाथ मंदिर, कोलकाता (पश्चिम बंगाल) में कालीघाट, बेलूर मठ आदि जैसे तीर्थ स्थलों तक आवागमन के तीव्र गति वाले परिवहन प्रदान करके क्षेत्र में धार्मिक पर्यटन को बढ़ावा देंगी। इसके अलावा, धनबाद में कोयला खदान उद्योग, कोलकाता में जूट उद्योग, दुर्गापुर में लौह और इस्पात संबद्ध उद्योगों को भी काफी बढ़ावा मिलेगा।

- टाटानगर - पटना
- भागलपुर - दुमका - हावड़ा
- बदरपुर - टाटानगर
- गया - हावड़ा
- देवघर - वाराणसी
- राउरकेला - हावड़ा

हॉकी: एशियाई चैंपियंस ट्रॉफी में जीता लगातार 5वां मैच

भारत की आंधी में उड़ा पाकिस्तान



स्कोर

भारत 2 पाक 1

भारत की ओर से कप्तान हरमनप्रीत ने दागे दोनों गोल, पाक की तरफ से नदीम ने दामग गोल

हलुनबुइर (चीन)। भारतीय हॉकी टीम ने शनिवार को चीन में खेली जा रही एशियाई चैंपियंस ट्रॉफी के आखिरी राउंड रॉबिन मैच में 2-1 से हरा दिया। हरमनप्रीत ने दो गोल, जबकि पाकिस्तान के नदीम ने मैच में पहला गोल दागा। भारत ने टूर्नामेंट में लगातार पांचवां मैच जीता। पेरिस ओलंपिक कांस्य पदक विजेता भारत ने चीन को 3-0 से,

जापान को 5-1, मलेशिया को 8-1 और कोरिया को 3-1 से हराया। पाकिस्तान की टीम मैच के आखिरी 10 मिनट में सिर्फ 10 खिलाड़ियों के साथ खेली। भारत को इस मुकामबले में 5 और पाकिस्तान को सात पेनाल्टी कॉर्नर मिले। भारतीय टीम पहले ही सेमीफाइनल में जगह पक्की कर चुकी है। -पूरी खबर पेज 10 पर

अनुशासन

वो तीन घंटे का नियम, जिसे नारायण मूर्ति ने बच्चों की परवरिश के लिए अपनाया

माता-पिता को बच्चों के लिए उदाहरण बनना चाहिए

एजेंसियां। बेंगलुरु

देश की जानी-मानी आईटी कंपनी इन्फोसिस के संस्थापक नारायण मूर्ति और उनकी पत्नी सुधा मूर्ति काफी चर्चाओं में रहते हैं। हाल ही में नारायण मूर्ति ने 70 घंटे काम की वकालत की थी, जिस पर बहस छिड़ गई थी। हालांकि, अब बच्चों की परवरिश पर उन्होंने अपना विचार साझा किया है। उनका कहना है कि घर में पढ़ाई का माहौल बनाना माता-पिता का सबसे बड़ा कर्तव्य है।

दरअसल, बेंगलुरु में एक कार्यक्रम में बोलते हुए 78 वर्षीय मूर्ति ने कहा कि बच्चों की पढ़ाई के लिए घर में अनुशासित माहौल बनाना माता-पिता की जिम्मेदारी है। यह पूछे जाने पर कि सोशल मीडिया



के डिस्ट्रैक्शन के बीच छात्र कैसे ध्यान केंद्रित कर सकते हैं? मूर्ति ने कहा कि माता-पिता यह उम्मीद करते हुए फिल्में नहीं देख सकते कि बच्चे अपनी पढ़ाई पर ध्यान लगाएंगे। नारायण मूर्ति ने बताया कि कैसे उन्होंने और उनकी पत्नी सुधा मूर्ति ने

अपने बच्चों अक्षता और रोहन को पढ़ाई को लेकर घर में अनुशासन बनाए रखा। उन्होंने बताया कि जब उनके बच्चे स्कूल में थे, तब वह और उनकी पत्नी योजना तीन घंटे से ज्यादा समय उनके साथ पढ़ाई करते थे। इस अभ्यास से न केवल सीखने के लिए अनुकूल माहौल बना, बल्कि बच्चों को माता-पिता से स्पष्टीकरण मांगने का भी अवसर मिला।

मूर्ति पॉल हेविट की किताब कॉन्सेप्टुअल फिजिक्स के 13वें संस्करण का लोकार्पण करने के बाद पत्रकारों से बात कर रहे थे। इस दौरान उन्होंने कहा कि जब माता-पिता खुद फिल्म देखने जैसे कामों में व्यस्त रहते हैं, तो वे अपने बच्चों से पढ़ाई में ध्यान लगाने की उम्मीद नहीं कर सकते।

पलटवार

धारा गिनाई, पूछा-मैडम आपने साइन किये या नहीं

एजेंसी। नयी दिल्ली

सेबी चीफ माधवी पुरी बुच पर कांग्रेस ने शनिवार को नए सवाल और सवालों के साथ निशाना साधा। पार्टी ने माधवी बुच के दावों को गलत बताते हुए कहा कि उन्होंने पूरी गंभीरता के साथ सेबी के प्रमुख की कुर्सी पर बैठ कर कमाई की। कांग्रेस ने माधवी बुच के दावों को गलत बताते हुए कहा, सेबी की फुल-टाइम मैबर रहते हुए भी बुच और उनके पति अपने स्वामित्व वाली कंपनी अगोरा प्राइवेट लिमिटेड से कमाई करते रहे।

कांग्रेस प्रवक्ता पवन खेड़ा ने कहा, हम दो सितंबर से मैडम पर खलास कर रहे। 16.80 करोड़ आईसीआईसीआई से और आईसीआईसीआई प्रूडेंशियल से बुच ने अलग-अलग वक्त में अलग-अलग कैटेगिरी में धन अर्जित किए।

शेयर में जो लोग पैसा लगाते हैं हमें उनकी फिट्ट

खेड़ा ने कहा, हमारे आरोपों पर मैडम ने जो जवाब दिया वो समझ से परे है। उन्होंने अपनी काबिलियत और डिग्री गिनाई, मैडम हम आपकी डिग्रियों की कदर करते हैं, हमें आपसे कोई आपत्ति और पर्सनल टुरमनी नहीं है। लेकिन हमें सेबी से और उसके चीफ के दावों को गलत बताते हुए हमारे सवाल सेबी चीफ की कुर्सी से हैं क्योंकि शेयर में आम आदमी का पैसा भी लगता है। नुकसान की कीमत वो छोटे लोग चुकाते हैं।

बैंक के कई केस सेबी की चौखट पर थे। 3 सितंबर को बैंक ने कुछ जवाब दिए। 6 सितंबर को हमने कुछ और सवाल किए, जिनका जवाब नहीं आया है। 2018 से 2024 के बीच सेबी सदस्य और चीफ रहते हुए माधवी वॉकहाट से संबद्ध कंपनी कैरोल इफो सर्विसेज से



2.16 करोड़ की किराए की इनकम प्राप्त कर रही थीं। ये जानकारी पब्लिक डोमेन में है कि मुंबई स्थित वॉकहाट की 2023 के दौरान भंडिया कारोबार सहित कई मामलों की जांच सेबी कर रही है। वॉकहाट के कुछ केस भी सेबी के पास पेंडिंग थे।

कश्मीर में सेना के दो जवान शहीद, पांच आतंकी भी डेर

एजेंसी। श्रीनगर

जम्मू-कश्मीर में आतंकवादियों के खिलाफ कार्रवाई लगातार जारी है। बारामूला जिले में शनिवार सुबह सुरक्षा बलों के साथ मुठभेड़ में तीन आतंकवादियों के मारे जाने की खबर है। बता दें कि आतंकियों की मौजूदगी के बारे में विशेष खुफिया इन्सपेक्टर के आधार पर भारतीय सेना और जम्मू-कश्मीर पुलिस द्वारा ऑपरेशन शुरू किया गया। शुक्रवार देर रात

उत्तरी कश्मीर जिले के पट्टन इलाके के चक टापर क्रोरी में गोलीबारी शुरू हुई। वहीं, एक अलग मुठभेड़ में सेना को राइजिंग स्टार कोर इकाई के जवानों ने कटुआ में दो पुलिस के एक अधिकारी के अनुसार इलाके में तलाशी अभियान के दौरान आतंकवादियों ने सुरक्षाबलों पर गोलीबारी की, जिसके बाद उनके बीच मुठभेड़ शुरू हो गई।

इससे पहले जम्मू-कश्मीर के किश्तवाड़ जिले के छतरू इलाके में सुरक्षा बलों और आतंकियों के बीच हुई मुठभेड़ में सेना के दो जवान शहीद हो गए और दो अन्य घायल हो गए। सेना ने कहा कि विशेष सूचना के आधार पर सुरक्षा बलों ने छतरू क्षेत्र के नैदधाम इलाके में घेराबंदी और तलाशी अभियान शुरू किया। इस दौरान सुरक्षा बलों के जवान जब एक निश्चित इलाके की ओर बढ़ रहे थे, तो वहां छिपे आतंकियों ने उन पर गोलियां चलाईं। इसके बाद सुरक्षा बलों के जवानों ने जवाबी कार्रवाई में गोलियां चलाईं। सेना ने कहा, गोलीबारी के दौरान दो जवान शहीद हो गए और दो घायल हो गए। व्हाट नाइट कोर के जेओसी और सर्वोच्च अधिकारियों ने बहादुरों के सौतेले बलिदान को सलाम करते हुए पीड़ित परिवारों के प्रति गहरी संवेदन व्यक्त की है।

तीती देखने की थी सख्त मनाही

नारायण मूर्ति ने बताया कि शाम को 6.30 बजे से 8.30 बजे तक उनका घर पूरी तरह से पढ़ाई के लिए समर्पित होता था। टेलीविजन देखने की सख्त मनाही थी। उन्होंने कहा, मेरी पत्नी का तर्क था कि अगर मैं टीवी देख रहा हूँ, तो मैं अपने बच्चों को पढ़ने के लिए नहीं कह सकता। इसलिए उन्होंने कहा था कि मैं अपना टीवी देखने का समय कुर्बान कर दूंगा और मैं भी पढ़ाई करूंगा। उनका मानना है कि माता-पिता को बच्चों के लिए उदाहरण बनना चाहिए। बच्चों को पढ़ाई के लिए कहना और खुद मनोरंजन में लगे रहना, बच्चों को गलत संदेश देता है। उन्होंने कहा, अगर माता-पिता खुद फिल्में देखने जा रहे हैं और फिर बच्चों से कह रहे हैं कि नहीं, नहीं, तुम पढ़ाई करो तो यह तरीका काम नहीं करेगा।

कोचिंग कक्षाओं पर भी कसा तंज: नारायण मूर्ति ने कोचिंग के बारे में भी अपनी शंकाएं व्यक्त कीं। उन्होंने सुझाव दिया कि वे अक्सर उन छात्रों के लिए अंतिम उपाय होते हैं, जिन्होंने कक्षा में ध्यान नहीं दिया होता है। उनका मानना है कि पढ़ाई मुख्य रूप से कक्षा में होनी चाहिए। उसके बाद माता-पिता घर पर बच्चों को मदद करें। बता दें, नारायण मूर्ति की बेटी अक्षता मूर्ति बिजनेस वुमन और फैशन डिजाइनर हैं। उनका विवाह ब्रिटेन के पूर्व प्रधानमंत्री त्रिष सुनक से हुआ है। वहीं, रोहन मूर्ति हार्वर्ड सोसाइटी ऑफ फेलो में जूनियर फेलो हैं।

आईसेक्ट विश्वविद्यालय में समारोह पूर्वक मनाया गया हिंदी दिवस, राजभाषा पखवाड़ा की भी शुरुआत हुई भारत की आजादी में हिंदी का योगदान अहम : डॉ पीके नायक

- 14 से 30 सितंबर तक मनाया जाएगा राजभाषा पखवाड़ा
- संवाद, कार्यशाला और कहानी पाठ का होगा आयोजन

संवाददाता। हजारीबाग

आईसेक्ट विश्वविद्यालय के मुख्य कैम्पस सभागार में शनिवार को हिंदी दिवस समारोह के आयोजन के साथ ही राजभाषा पखवाड़ा की शुरुआत हो गई। राजभाषा पखवाड़ा 14 सितंबर से 30 सितंबर तक मनाया जाएगा। इस क्रम में 18 सितंबर को हिंदी की वैश्विक फलक और विद्यार्थियों की भूमिका पर ऑनलाइन संवाद किए जाएंगे। 20 को हिंदी कार्यशाला, 21 को हिंदी योग्यता प्रमाणन प्रतियोगिता, 24 को हिंदी कविता पाठ, 26 को वाद-विवाद प्रतियोगिता, 28 को हिंदी कहानी पाठ



कार्यक्रम में मौजूद आईसेक्ट विश्वविद्यालय के प्राध्यापक व अन्य.

प्रतियोगिता और 30 सितंबर को पुरस्कार वितरण एवं समापन समारोह का आयोजन किया जाएगा। विश्वविद्यालय में हिंदी दिवस समारोह की शुरुआत कुलपति डॉ पीके नायक, कुलसचिव डॉ मुनीष गोविंद, डीन एडमिन डॉ एसआर रथ, वोकेशनल निदेशक डॉ बिनोद कुमार, डॉ अरविंद कुमार, डॉ जयदीप

सन्थाल समेत अन्य ने संयुक्त रूप से दीप प्रज्वलित कर की। इस अवसर पर डॉ पीके नायक ने कहा कि भारत की आजादी में हिंदी भाषा का योगदान अहम रहा है। उन्होंने राजभाषा के रूप में हिंदी को वर्तमान स्थिति पर प्रकाश डाला और कहा कि हम सभी को अपने-अपने जीवन में हिंदी के प्रयोग को बढ़ाना चाहिए।

हिंदी भाषा ने हमें संस्कृति से जोड़ा : डॉ मुनीष

डॉ मुनीष गोविंद ने कहा कि हिंदी जीवंत भाषा है, जिसने सबको समेटा है। हिंदी भाषा ने राजनीतिक सीमाओं को तोड़ कर हमें संस्कृति से जोड़ा है। उन्होंने कहा कि आगामी 30 सितंबर तक विभिन्न प्रतियोगिताओं और गतिविधियों का आयोजन किया जाएगा और समापन समारोह में प्रतियोगिताओं के विजेताओं को पुरस्कार के साथ साथ प्रमाण पत्र भी वितरित किए जाएंगे। कार्यक्रम के दौरान हिंदी भाषा को बढ़ावा देने के लिए शायथ भी लिया गया। मंच संचालन डॉ राजीकांत और धन्यवाद ज्ञापन पल्लवी कुमारी ने किया।

नम आंखों से दी गई गणपति बप्पा को विदाई



गणेश चतुर्थी के दिन आईसेक्ट विश्वविद्यालय के प्रशासनिक भवन में भगवान गणेश की प्रतिमा स्थापित की गई थी। शनिवार की शाम आरती के बाद नम आंखों से गणपति बप्पा को विदाई दी गई। इस दौरान एक-दो-तीन-चार

गणपति बप्पा की जय-जयकार, गणपति बप्पा मोरया जैसे नारों से पूरा विश्वविद्यालय परिसर गूँज उठा। मूर्ति विसर्जन के दौरान विश्वविद्यालय के कई प्राध्यापक, प्रध्यापिका एवं कर्मियों के साथ साथ बड़ी संख्या विद्यार्थी मौजूद थे।

चौकीदारों की नियुक्ति करनेवाला राज्य का पहला जिला बना रामगढ़

- शुक्रवार को मुख्यमंत्री ने 72 कर्मियों को सौंपा था नियुक्ति पत्र
- नवनि्युक्त चौकीदारों ने सीएम और डीसी का आभार जताया

संवाददाता। रामगढ़

रामगढ़ एवं बोकारो जिला के लिए फुटबॉल मैदान, ललपनिया में आयोजित 'आपकी योजना आपकी सरकार आपके द्वार' कार्यक्रम के दौरान मुख्यमंत्री हेमंत सोहन ने रामगढ़ जिला स्तरीय चौकीदार बहाली के तहत चयनित 72 कर्मियों को नियुक्ति पत्र सौंपा। यह कार्यक्रम बीते शुक्रवार को आयोजित हुआ था। इसी के साथ रामगढ़ जिला राज्य में सफलतापूर्वक चौकीदार नियुक्ति पूर्ण करने वाला पहला जिला बन गया।



पूर्व की गई। कार्यक्रम के दौरान मुख्यमंत्री ने सभी नवनि्युक्त चौकीदारों को शुभकामनाएं दी और सभी के साथ फोटो भी खिंचवाया। कार्यक्रम के बाद रामगढ़ डीसी ने सभी नवनि्युक्त चौकीदारों को शुभकामनाएं दी और अपने वाले समय में बेहतर तरीके से कार्य करने की बात कही। इस दौरान सभी नवनि्युक्त कर्मियों ने चयन प्रक्रिया पूर्ण होने पर आभार व्यक्त किया।

ब्रीफ खबरें

बेलतू में की फुटबॉल टूर्नामेंट का आयोजन

बड़कागांव। एनएमएल पकरी बरवाडीह के बैनर तले बेलतू गांव में पंचायत स्तरीय फुटबॉल टूर्नामेंट का आयोजन किया गया। बेलतू मुखिया जितनी देवी ने टूर्नामेंट का उद्घाटन किया गया। मौके पर डीजीएम (सीएसआर/आर एंड आर) एसके सेनापति, सीनियर मैनेजर (सीएसआर) कमलाराम राजक और पंचायत समिति सदस्य मौजूद थे। इस आयोजन में 12 पड़ोसी गांवों की फुटबॉल टीमों ने भाग लिया। मुखिया ने गांव-समुदाय में खेल भावना को प्रोत्साहित करने और आयोजन को सफल बनाने के लिए एनएमएल को सराहना प्रकट की।

जेलकेएम के प्रमंडलीय प्रवक्ता बने तनवीर आलम

रामगढ़। झारखंड लोकतांत्रिक क्रांतिकारी मोर्चा के केंद्रीय अध्यक्ष जययाम महतो ने मायल निवासी तनवीर आलम को उचरी छोटानागपुर प्रमंडलीय प्रवक्ता मनोनीत किया है। प्रमंडलीय प्रवक्ता बनाए जाने पर तनवीर आलम ने कहा कि पार्टी सुप्रिमो ने हमें जिस उम्मीद के साथ यह जिम्मेवारी सौंपी है, उसपर खरा उतरने का प्रयास करूंगा। इनके प्रवक्ता बनाए जाने पर केंद्रीय महामंत्री संतोष चौधरी, उपाध्यक्ष संतोष टिडवार, संतोष प्रजापति, भारती कुशवाहा, नौशाद अख्तर, निसार अंसारी, जियाउल अंसारी, मुख्तार आलम, शमसुल अंसारी, शहीद अंसारी आदि ने बधाई एवं शुभकामनाएं दी हैं।

हंटरगंज में आपके द्वार कार्यक्रम संपन्न

चतरा। जिले के हंटरगंज प्रखंड में बीते एक पखवाड़े से चल रहा आपकी योजना आपकी सरकार आपके द्वार कार्यक्रम संपन्न हो गया। कार्यक्रम के सफल आयोजन पर बीडीओ निखिल गौरव कमान कच्छप और सीओ सीताराम महतो ने प्रखंड वासियों का आभार जताया। शिविर के अंतिम दिन उरैली पंचायत सचिवालय एवं तिलहेत पंचायत सचिवालय में बीडीओ एवं सीओ की उपस्थिति में फीता काटकर एवं दीप प्रज्वलित कर कार्यक्रम का शुभारंभ किया। बीडीओ और सीओ ने संबोधित करते हुए कहा कि सरकार की महत्वाकांक्षी योजनाओं को आपके गांव तक लाया गया है। इन योजनाओं की जानकारी लेकर ग्रामीण अधिकधिक लाभ लें।

निजी स्कूल में नौवीं कक्षा में रजिस्ट्रेशन के नाम पर वसूली का खेल

रजिस्ट्रेशन का ले रहे पांच हजार, रसीद भी नहीं दे रहे

निजी स्कूलों के मनमाने रवेयों के कारण अभिभावकों के लिए अपने बच्चों को वहां पढ़ाना काफी मुश्किल होता जा रहा है। पहले इन स्कूलों में पढ़ाई के नाम पर मोटी फीस वसूली जाती थी और साल में एक बार री-एडमिशन के नाम पर पैसा भी लिया जाता था। इसके अलावा स्कूल ड्रेस, किताब-कॉपी तक स्कूल से ही लेने की बाध्यता कर दी गई थी। लेकिन सरकार द्वारा निजी स्कूलों के लिए आदेश जारी करने के बाद प्रत्येक साल री-एडमिशन के नाम पर पैसे की वसूली पर रोक लग गया। इसके बाद निजी स्कूल प्रबंधन द्वारा छात्रों से मोटी कमाई वसूलने के लिए नया तरीका निकाल लिया गया। अब स्कूल प्रबंधन अपने छात्रों के नौवीं कक्षा में प्रवेश करने के साथ ही तरह-तरह का चार्ज लेना शुरू कर देते हैं। इसमें रजिस्ट्रेशन के नाम पर 5,000 रुपये वसूले जा रहे हैं। इतना ही नहीं, नौवीं कक्षा में ही रजिस्ट्रेशन फीस के साथ अतिरिक्त ढाई हजार रुपये लेकर छात्रों का 11वीं कक्षा में नामांकन के लिए सीट बुक किया जा रहा है। वहीं, अभिभावकों को लाचार होकर स्कूल में पैसा जमा करना पड़ता है।

शुभम संदेश ग्रांड रिपोर्ट

- संत ऑगस्टीन स्कूल के प्रबंधन पर छात्रों का गंभीर आरोप
- नौवीं के छात्रों से ले रहे 11वीं के नामांकन की अग्रिम राशि

संवाददाता। हजारीबाग

जिले के छड़वा डैम स्थित संत ऑगस्टीन स्कूल में कुछ ऐसा ही मामला सामने आया है। यहां आठवीं कक्षा पास कर करीब 60 बच्चे नौवीं कक्षा में गए हैं। अब इन बच्चों और उनके अभिभावकों को डरा कर और तरह-तरह के प्रलोभन देकर स्कूल संचालक नौवीं कक्षा में रजिस्ट्रेशन के 5,000 रुपये और ढाई हजार रुपये 11वीं कक्षा में नामांकन के लिए बतौर अग्रिम राशि के रूप में ले रहे हैं। बता दें कि यह स्कूल ग्रामीण क्षेत्र में आता है और यहां पढ़नेवाले करीब-करीब सभी बच्चे साधारण परिवार से हैं।

स्कूल के नौवीं कक्षा के लगभग दो दर्जन से अधिक बच्चों ने नाम नहीं छापने की शर्त पर कक्षा कि पिछले पांच साल से इस विद्यालय में पढ़ते आ रहे हैं और अब नौवीं कक्षा में गए हैं। स्कूल में हर महीने बतौर ट्यूशन फीस महीने 1500 रुपये देते हैं। छात्रों



हजारीबाग के छड़वा डैम स्थित संत ऑगस्टीन स्कूल.

शिक्षा को बना दिया है व्यवसाय का जरिया

दर्जनों अभिभावकों ने बताया कि संत ऑगस्टीन स्कूल एक ऐसे व्यक्ति ने खोला था, जिन्होंने राशि और रगुल छात्रों से रजिस्ट्रेशन के पत्र में लिया गया ज्यादा पैसा लीया नहीं गया, तो आंदोलन करेंगे। अभिभावकों ने यह भी कहा कि ऐसे स्कूल पर विभाग एवं सरकार को कार्रवाई करनी चाहिए।

रसीद भी नहीं दिया जा रहा है। चेतवनी दी कि 11वीं कक्षा के लिए ली गई अग्रिम राशि और रगुल छात्रों से रजिस्ट्रेशन के पत्र में लिया गया ज्यादा पैसा लीया नहीं गया, तो आंदोलन करेंगे। अभिभावकों ने यह भी कहा कि ऐसे स्कूल पर विभाग एवं सरकार को कार्रवाई करनी चाहिए।

ने बताया कि नामांकन के समय स्कूल प्रबंधन द्वारा बताया गया था कि नौवीं कक्षा में पहुंचने के बाद सीबीएसई से रजिस्ट्रेशन होगा, जिसमें 1,000 रुपये लगेंगे। लेकिन अब स्कूल संचालक दबाव बना रहे हैं और कह रहे हैं कि अभी सीबीएसई

बोर्ड का नौवीं कक्षा का रजिस्ट्रेशन होना है। इसके लिए 5,000 रुपये देना होगा और 10वीं पास करने के बाद इसी स्कूल में 11वीं की पढ़ाई करना होगा। उसके लिए अभी ही ढाई हजार रुपये देकर सीट बुक कराना होगा।

पदमा के अडार में चंगाई सभा का विरोध करने पर ग्रामीणों पर हमला पत्थरबाजी में दो दर्जन से अधिक चोटिल

एक ग्रामीण की हालत घंभीर हजारीबाग रेफर

संवाददाता। हजारीबाग

पदमा के अडार में चंगाई सभा का विरोध करने पर ग्रामीणों पर सभा में पहुंचे सैकड़ों लोगों ने हमला बोल दिया। जमकर पत्थर और लाठी-डंडे चले। घटना शनिवार की दोपहर की है। मारपीट में दो दर्जन से अधिक लोग चोटिल हुए हैं। घायलों को अनुमंडल अस्पताल में भर्ती कराया गया है। वहीं, ग्रामीण पुरुषोत्तम पांडेय को गंभीर

हालत में हजारीबाग रेफर किया गया। इधर, चंगाई सभा में हंगामा की सूचना पर पुलिस मौके पर पहुंची और मामले को शांत कराया। जानकारी के मुताबिक, पदमा ओपी में देर शाम प्रार्थमिकी दर्ज करने की कवायद जारी थी।

चंगाई सभा करने का आरोप पदमा के अडार निवासी शिव कुमार यादव पर है। आरोप है कि वह सनातन परम पिता परमेश्वर के नाम पर देवी-देवताओं के खिलाफ महिलाओं को भड़का रहा था। वह दूसरे धर्म के नाम पर लोगों की परेशानी दूर करने और

बीमारी ठीक करने का दावा करता है। ग्रामीण लंबे समय से इसका विरोध कर रहे थे। शनिवार को सैकड़ों लोग चंगाई सभा में आए थे। ग्रामीणों ने जब इसका विरोध किया, तो शिव कुमार के लोगों ने पत्थरबाजी और ग्रामीणों के साथ मारपीट शुरू कर दी।

भीड़ जमा होने और चंगाई सभा की कोई जानकारी नहीं थी। मामला शांत है। लिखित आवेदन प्रयाप्तता में प्रथमिकी दर्ज की जाएगी। राणा भानु प्रताप सिंह पदमा ओपी प्रभारी।

यूपीएस तो झांकी है, ओपीएस अभी बाकी है

हबहू ओपीएस प्राप्ति तक संघर्ष करेंगे : ओपी शर्मा

संवाददाता। रामगढ़

इंस्ट स्ट्रैल रेलवे कर्मचारी यूनियन बरकाकाना शाखा प्रांगण में शनिवार की शाम रेलकर्मियों की विशेष बैठक हुई। कार्यक्रम में मुख्य अतिथि इंसीआरकेयू के अपर महामंत्री मो जियाउद्दीन एवं ऑल इंडिया रेलवे मेंस फेडरेशन के जोनल सेक्रेटरी ओपी शर्मा उपस्थित थे। बैठक की अध्यक्षता पीके गांगुली और संचालन जोनल युवा कमेटी के उपाध्यक्ष अमर कुमार सिंह ने किया। वहीं शाखा सचिव महेंद्र प्रसाद महतो ने अतिथियों का स्वागत किया।



बरकाकाना शाखा प्रांगण में बैठक करते रेलकर्मियों।

बैठक में यूपीएस के घोषित प्रावधानों, ओपीएस से तुलनात्मक कमियों और आवश्यक संशोधन सुधारों के लिए भविष्य की रणनीति पर चर्चा की गई। इस दौरान एआईआरएफ के जोनल

सेक्रेटरी ओपी शर्मा ने कहा कि 24 अगस्त को केंद्र सरकार द्वारा यूपीएस के तहत केंद्रीय कर्मचारियों को अंतिम वर्ष के औसत मूल वेतन की 50 प्रतिशत राशि के रूप में पेंशन की गारंटी दी गई है। 10 हजार रुपये न्यूनतम पारिवारिक पेंशन, मंहगाई भत्ता तथा मंहगाई राहत, प्रेच्युटी तथा योगदान राशि में से एकमुश्त राशि का भुगतान की भी व्यवस्था की गई है। उन्होंने कहा कि हबहू ओपीएस प्राप्ति तक संघर्ष जारी रखेंगे।

वहीं, अपर महामंत्री मो जियाउद्दीन ने कहा कि वर्तमान सरकार से यूपीएस के तहत पेंशन की गारंटी प्राप्त करना युवा रेलकर्मियों के आंदोलन की बड़ी उपलब्धि है। उन्होंने नारा दिया कि यूपीएस तो झांकी है, ओपीएस अभी बाकी है। मौके पर सैकड़ों रेलकर्मियों मौजूद थे।

स्मृति शोष

सीपीआई (एम) के महासचिव सीताराम येचुरी के निधन पर मंजूर भवन में शोक सभा का आयोजन

सीताराम येचुरी ने नेता नहीं, नीति बदलो का नारा दिया था

- सामाजिक न्याय की वकालत के लिए जाने जाते रहे येचुरी : सीटू
- बदलते राजनीतिक परिदृश्य के साथ तालमेल बिठाया : मेहता

संवाददाता। हजारीबाग

लंबे समय से बीमार चल रहे सीपीआई (एम) के महासचिव सीताराम येचुरी का बीते दिनों दिल्ली के एम्स में निधन हो गया था। उनके आकस्मिक निधन पर शनिवार को स्थानीय मंजूर भवन में शोक सभा का आयोजन किया गया। अध्यक्षता सीपीआई (एम) के जिला सचिव इक्बर महतो और संचालन गणेश कुमार सीटू ने किया। सीटू ने कहा कि सीताराम येचुरी एक भारतीय



हजारीबाग के मंजूर भवन में आयोजित शोकसभा में उपस्थित गणमान्य.

राजनीतिज्ञ और भारतीय कम्युनिस्ट पार्टी (मार्क्सवादी) के प्रमुख नेता थे। वे वामपंथी नीतियों और सामाजिक न्याय की वकालत के लिए जाने जाते रहे। विशेष रूप से मजदूर वर्ग के सामने आने वाली चुनौतियों

और भारत में प्रगतिशील सुधारों की आवश्यकता पर उन्होंने काफी बल दिया था। वहीं, पूर्व सांसद भुनेश्वर प्रसाद मेहता ने कहा कि सीताराम येचुरी का जन्म 12 अगस्त, 1952 को तमिलनाडु के चेन्नई में एक तेलगु

सीताराम येचुरी का राजनीतिक सफर

सीताराम येचुरी ने 1974 में जेएनयू में रहते हुए स्टूडेंट्स फेडरेशन ऑफ इंडिया (एसएफआई) के कार्यकर्ता के रूप में अपनी राजनीतिक यात्रा शुरू की। वे 1975 में भारतीय कम्युनिस्ट पार्टी (मार्क्सवादी) में शामिल हुए। 1975-77 में इंदिरा गांधी द्वारा लगाए गए आपातकाल के दौरान उन्हें गिरफ्तार कर लिया गया था। आपातकाल हटाने के बाद, वे 1977 और 1978 के बीच तीन बार जेएनयू छात्र संघ के अध्यक्ष चुने गए। येचुरी 1984 में केंद्रीय समिति और 1992 में सीपीआई (एम) पोलिट ब्यूरो के सदस्य बने। उन्होंने 1996 में संयुक्त मोर्चा सरकार और 2004 में यूपीए सरकार के गठन में महत्वपूर्ण भूमिका निभाई थी। येचुरी 19 अप्रैल 2015 को भारतीय कम्युनिस्ट पार्टी (मार्क्सवादी) के महासचिव चुने गए थे। वे 2005 से 2017 तक पश्चिम बंगाल से राज्यसभा के सांसद भी रहे।

भाषी ब्राह्मण परिवार में हुआ था। सीपीआई (एम) के महासचिव सीताराम येचुरी के नेतृत्व में पार्टी ने व्यावहारिकता और हठधर्मिता के बीच की खाई को पाटते हुए, बदलते

राजनीतिक परिदृश्य के साथ तालमेल बिठाया और अपनी वैचारिक जड़ों को बनाए रखा। उन्होंने नेता नहीं, बल्कि नीति बदलो का नारा दिया था।

पीवीयूएनएल में हिंदी पखवाड़ा शुरू



संवाददाता। रामगढ़

पीवीयूएनएल पतरातू में हिंदी दिवस के अवसर पर राजभाषा हिंदी की शायथ ग्रहण समारोह का आयोजन किया गया। इस अवसर पर सभी कर्मचारियों ने हिंदी को अपने दैनिक कार्यालयीन कार्यों में प्राथमिकता से प्रयोग करने की शपथ ली। इस आयोजन के साथ ही हिंदी पखवाड़ा

की शुरुआत की गयी, जिसे 14 से 28 सितंबर तक मनाया जाएगा। इस अवसर पर मुख्य कार्यकारी अधिकारी आरके सिंह ने सभी उपस्थित कर्मचारियों को राजभाषा हिंदी का अपने कार्यालयीन कार्यों में अधिकधिकार प्रयोग करने की शपथ दिलाई। मानव संसाधन प्रमुख जियाउर रहमान ने कई नए पहलुओं और सुझावों पर चर्चा की।

